

Студиите на трет циклус – докторски студии се организираат во Академијата според академски студиски програми акредитирани со закон, нормативите, стандардите и методологијата прифатени од единствениот Европски простор за високо образование, вреднувани со кредити по ЕКТС. Студиската програма на трет циклус – докторски студии на Академијата трае најмалку 3 (три) години и со нејзиното завршување се стекнуваат 180 кредити.

ПРАВО НА УЧЕСТВО НА КОНКУРС

Право на учество на Конкурсот имаат кандидатите кои ги исполнуваат следните услови:

- завршени соодветни универзитетски студии од втор циклус;
- кандидатите за запишување мора да имаат активно знаење на еден од светските јазици.

Со одлука на наставнонаучниот совет на Академијата се утврдува соодветноста на вториот циклус за запишување на трет циклус – докторски студии.

За лицето кое не завршило соодветни академски студии од втор циклус, односно за кандидатите од сродна научна област, Наставнонаучниот совет на Академија утврдува дополнителни услови за запишување на трет циклус – докторски студии.

Странските државјани имаат право на запишување во трет циклус – докторски студии под еднакви услови како и државјаните на Република Македонија, освен за трошоците за студирање.

ТРОШОЦИ ЗА СТУДИИТЕ

Студентите на трет циклус – докторски студии се запишуваат со кофинансирање на студиите. Странските државјани плаќаат 100% поголема партиципацијата од партиципацијата што ја плаќаат студентите кои се државјани на Република Македонија.

Студентите кои стекнале право на запишување склучуваат договор за студирање со Академијата, со кој поблиску се уредуваат нивните права и обврски, висината на школарината и др.

ПОТРЕБНИ ДОКУМЕНТИ ЗА ПРИЈАВУВАЊЕ НА ТРЕТ ЦИКЛУС – ДОКТОРСКИ СТУДИИ:

- пријава за запишување што се добива на Академијата;
- доказ за завршени втор циклус на студии (диплома оригинал или фотокопија заверена кај нотар), кандидатите кои завршиле во странство и кандидатите странски државјани да достават решение за еквиваленција и признавање на високообразовната квалификација стекната во странство за завршен втор циклус на студии);
- уверение за положени испити со оценки и кредити (оригинал или фотокопија заверена кај нотар), кандидатите кои завршиле во странство и странските државјани доставуваат решение за еквиваленција на оценките;
- доказ за активно познавање странски јазик (оригинал или фотокопија заверена кај нотар);
- куса биографија (CV);
- извод од матична книга на родени;
- уверение за државјанство;
- препораки од наставни или научни работници (доколку има такви)
- список на стручни или научни трудови и примерок од нив (доколку има);
- награди, признанија и други документи

Документите за пријавување на трет циклус студии се доставуваат лично во деловодството на Воената академија „Генерал Михаило Апостолски“ – Скопје на адреса: ул. „Васко Карангелески“ бб.